

Mugu brynja okkum við toli

ANALYSA -
OLJULEITING

Jan Müller

Úrslitið av tí seinastu boringini hinumegin markið mundi koma óvart á mong. Tey, sum høvdu væntað, at her var talan um "knald eller fald" eru helst farin skeiv, tí henda boringin er liður í eini boritilgongd, sum fyrri okkara viðkomandi ikki meira enn hefur traðkað sínar barnaskógvar. Síggja vit Føroyaekíð isolerað, hvat vit tó ikki eiga, so eru bert boraðir trýggir brunnar her. Samanborið við einar 150 brunnar fyrri alt økið vestan fyrri Hetland. Enn standa so fimm brunnar og biða og skulu teir allir borast innan veturin 2006.

Aftrat hesum kemur, at umleið 8 kanningarbrunnar skulu borast beint upp at markinum á brets-kum øki, eisini komandi ári. Tvs. at tað komandi tvey til fyra ári er uppá tal at bora einar 13 kanningarbrunnar báðumegin markið. Hesir fara sjálvandi at útvega eina rúgvu av upplýsingum og vera við til at stykkja saman puslispælið um móguligar oljuskeldur á hesum stóra økinum á Atlantsmótinum. Tað skal vera lógið, um ikki onkur av boringunum verður eitt veruligt fund, nú ein virking oljuskipan er í umráðinum. Er man eitt sindur bjartskygdur og kanska eisini realistiskur, so er ikki skeivt at gita og siga, at rakstrarverdugt fund verður gjørt innan tvey ár eru farin.

Næsta ár kemur túrun til Agip, sum skal hava gjørt sitt forarbeiði sera væl - og við vitanini frá hinum brunnunum og teimum nýggjastu 3D kanningunum, skilt, at Agip hefur góðar vónir. At Texaco so um somu tíð fer at bora ein kanningarbrunn beint hinumegin markið ger ikki stóðuna minni áhugaverda. Hesar báðar boringar hava annars einki við hvørja aðra at gera. (Sí eisini kort á síðu 14, sum vísir brunnar, sum eru boraðir og brunnar, sum verða boraðir komandi ári). Men at tær verða boraðar um júst somu tíð og í sama umráði kann koma at skapa stóran áhuga fyrri økinum. Eitt fund her ella har kann seta alt økið í nýtt fokus. Tí hava hesar boringar og fyrri okkum ikki minst tann hjá Agip stóran týðning fyrri at varðveita kontinuitetin í leitingini.

Tað er eingin ivi um, at heldur laka úrslitið hjá Amerada Hess og hinum feløgnum í hesum mánaðinum psykologiskt er eitt

afsturtig fyrri leitingina á Atlantsmótinum. Tað eggjar ikki júst øðrum feløgum til at venda eyguni henda vegin, og tað fær kanska verandi feløgnum til at síggja alt ov ljóst uppá framtíðina. Men hinvegin so eru hetta stór oljufeløg, sum eru von við at arbeiða í nýggjum økjum og von við bakkostum ella sagt óðrvísi - von við at tað skulu borast nógvir brunnar, áðrenn tú fær eitt veruligt rakstrarverdugt fund. Vit skulu ikki gloyma, at tað vórðu boraðir meira enn 30 brunnar í nors-kum øki, áðrenn rakstrarverdugt fund varð gjørt. Og vestan fyrri Hetland vórðu boraðir meira

enn 70 brunnar, áðrenn lønandi fund varð staðfest og farast kundi undir útbýgging. Boringin her byrjaði fyrst í 70-unum og kortini hava feløgini ikki slept økinum. Higartil eru tvey felt í framleiðslu, Foinaven og Schiehallion og farið er undir at útbýgja tað triðja, Clair, sum er ein risi í oljuhopi. Tosað verður eisini um at fara undir útbýgging av Suilven-økinum, sum liggur norðan fyrri Schiehallion og ikki so langt frá markinum heldur.

So far so good. Men brúk er fyrri eini væleydnaðari boring, einum fulltreffara í hesum stóra økinum, ikki so langt úti í framtíðini, um áhugin og kontinui-

teturin skal varðveitast. Tað kann jú henda, at okkurt av feløgnum, sum hava boriforpliktisli, vilja sleppa burtur úr teimum. Og tá er at standa fast, sum Eltjørú sigur. Onkur hefur gitt, at BP kanska vil sleppa sær burtur úr sínum boriforpliktisli í Føroyum og hinumegin markið, her tað stendur til at bora ialt fyra brunnar, sum hvør kanska kostar einar 200 mill. kr. Hetta er neyvan endaliga upp á í lötuni, tí enn er ov tíðliga at sleppa endanum, nú boringar vísa eina virkna oljuskipan. Tær 13 boringarnar komandi ári fara heilt vist at geva eina nógva betri heildarmynd av jarðfrøðini og uttan iva


onkur fund. Hinvegin er BP so mikið virkið á Atlantsmótinum, tað er í veruleikanum tað, sum drivur verk-ið, sum heldur lív í leitingini, er lokomotivið fyrri bæði leiting og framleiðslu, at tað neyvan fer at sleppa takinum við eitt. Bretlandi tørvar at finna meiri olju, tí goymslurnar minka og vónirnar til, at Atlantsmótið skuldi fylla í aftur goymslurnar, eru neyvan heilt burtur, tó at tað eru væl minni eftir nakrar turrar/hálvturnar brunnar. Utan iva biða teir hjá BP eins og hinum oljufeløgnum, sum eru virkin her, við stórum áhuga eftir teimum næstu boringunum báðumegin markið, henni hjá Agip og

tí hjá Texaco næsta summ-ar.

So fyrri tey, tað verði seg vinnuna, fólk sum heild og ikki minst politikararnar, sum síggja fram til eina komandi oljuvinnu, er bara at gera sum oljumálaráðharrin hefur lært seg uttanat: at brynja seg við toli.

Fyrri teir føroyingar, sum hava sett pengar í Atlants Kolvetni og í Føroya Kolvetni er tað tó ikki bara ein spurningur um, hvussu leingi tað ber til at liva við slíkum toli. Tí so peningaveik og lífil hesi feløgini eru, hóast tey ikki hava somu skyldur, so hava tey ikki eins og stóru oljufeløgini móguleika til bara at biða. Fyrr ella seinni er eginpeningurin uppi, tí var tað sjálvandi eitt bakkast fyrri Atlants Kolvetni, at hesin seinasti brunnurin ikki visti nakað meira. Men harvið nýttist tað ikki at bliva nøkur vanlukka. Helst ber til at biða til 2004 eftir úrslitnum av tí boringini, men skuldi hon eisini endað uttan eitt veruligt fund, so er ilt at meta um móguleikarnar hjá feløgnum. Trupulleikin er jú tann, at tað hefur onga innþjening og tá so er, er tað eisini ein spurningur um, hvussu leingi man kann biða. At úrreiðslurnar kanska ikki eru ovstórar hjálpir sjálvandi. Men hini oljufeløgini, sum eru her, hava jú virksema nógva aðrastaðni at dúva uppá. Kanska var tað ikki so heppið, tá umboð fyrri felagið, eftir fund varð gjørt á landgrunninum, í fjølmíðlunum vórðu endurgivin í einum yvirpositivum anda um, at nú vórðu partabrovini túsundtals meira verd osfr. Tað ræður um at vera realistiskur og hava tunguna mitt í munnum, eisini tá tað sær ljóst út. Soleingi talan ikki er um lønandi fund eru slík út-talisi óheppin.

Og hvat Føroya Kolvetni, sum er partur av Agipsamtakinum, viðvíkur, so er eisini ein spurningur, hvussu leingi tað hefur ráð til at biða. Nú fáa vit so at síggja, hvussu fer at ganga tí at útvega neyðuga parta-peningin at vera við í komandi boringini. Og hvussu fer at ganga at fara úr teimum 7% uppi í tey 22. Rakar Agip í blett og Føroya Kolvetni er við við 22% so er tað sum at vinna í lottarinum. Men oljuvinnna er nevnliga eisini lottari-spæl, sum kann ganga báðar vegir. Og offtast tann skeiva vegin. Livst so spyrst ella sum onkur segði: spyrst so livst.



Ilt er at spáa um framtíðina, eins ringt er at finna oljuna